

# СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 58 (7388)

СЕРАДА, 24 ЧЭРВЕНЯ

1942 г.

ПАСЯДЖЭННЕ ВЯРХОЎНАГА СОВЕТА СССР

## ПРАМОВА ДЭПУТАТА ПАНАМАРЭНКА П. К.

(Беларуская ССР)

Таварышы дэпутаты!  
Унесены Саюзным Урадам на зацвярджэнне Вярхоўнага Савета СССР Дагавор паміж Саюзам Савецкіх Соцыялістычных Рэспублік і Злучаным Каралеўствам у Вялікабрытаніі, а таксама прынятае Пагадненне паміж Урадам Саюза Савецкіх Соцыялістычных Рэспублік і Злучанымі Штатамі Амерыкі маюць буйнейшае міжнароднае і гістарычнае значэнне для ўсіх свабодалюбівых народаў, якія ўдзельнічаюць у барацьбе супроць гітлераўскай Германіі.

Тры вялікія дэмакратычныя дзяржавы — Савецкі Саюз, Вялікабрытанія і Злучаныя Штаты Амерыкі аб'ядналі свае намаганні ў мэтах поўнага разгрома гітлераўскай Германіі і справядлівага пасляваеннага наладжвання міру.

Дагавор і Пагадненне ўзмацняюць баявое садружства свабодалюбівых народаў у вайне супроць гітлераўскай Германіі, якая прадстаўляе велізарную пагрозу народам усяго свету.

Дагавор і Пагадненне сустрэлі ўсеагульнае адабрэнне нашага народа, а таксама адабрэнне грамадскай думкі ўсіх свабодалюбівых краін. Гэтыя акты справядліва ацэньваюцца, як важнейшая падзея ў жыцці Еўропы з пачатку вайны. Яны азначаюць паўнейшы правад гітлераўскага планаў раз'яднання сіл дэмакратычных дзяржаў.

Велізарныя ваенна-стратэгічныя рэсурсы ўсіх дэмакратычных краін зараз з усёй сілай павінны абрушыцца супроць гітлераўскай Германіі ў імя высокай, блаславеннай мэты вызвалення ўсіх народаў, стогнучых пад тыраніяй нямецка-фашысцкіх захопнікаў.

Гітлераўскія разбойнікі паднялі акрываўлены нож над усім чалавецтвам, над вялікімі дэмакратыямі свету, над сучаснай культурай і цывілізацыяй. Вар'яты, растліўшы цэлае пакаленне германскага народа, спадзяваліся растліць усё чалавецтва, ператварыць увесь свет у папалішчы, каб на гэтых руінах узняць свой пракляты сцяг цемрашальства, чалавеканенавісці, рабства, амярцвення ўсяго квітнеючага і жывога на зямлі. Ахмялеўшы ад лёгкай перамогі ў Еўропе, яны думалі заваяваць увесь свет,

спадзяваючыся ўнесці раскол у адзінства свабодалюбівых народаў.

Нямецка-фашысцкая армія, абрушыўшы на Беларускую Савецкую Рэспубліку ўсю сілу першага ўдара вайны, зграіў шалёных сабак уварвалася на прасторы нашай квітнеючай радзімы, заліваючы крывёю сыноў і дачок беларускага народа нашу зямлю, у попел і прах ператвараючы ўсё, што створана творчай і ўпартай працай беларускага народа за цэлыя дзесяцігоддзі.

Суровыя і цяжкія дні перажывае беларускі народ. Стогны людзей, якіх закатвалі ў Мінску, Магілёве, Полацку, Бабруйску, Шклове і другіх гарадах і сёлах Беларусі, абляцелі ўвесь свет.

Ніколі за ўсю сваю нацыянальную гісторыю беларускі народ не падвяргаўся такой небяспецы. Гутарка ішла і ідзе аб жыцці, або смерці цэлага народа. Жорсткім тэрорам, бясчэснымі забойствамі гітлераўцы разлічвалі запалохаць беларускі народ, зламаць яго волю да супраціўлення, ператварыць у бясслонных рабоў нямецкіх захопнікаў.

Але гітлераўцам не ўдалося і не ўдасца ніколі зламаць волю беларускага народа. Мужны беларускі народ падняўся на вялікую вызваленчую барацьбу супроць нямецка-фашысцкіх захопнікаў, за сваю векавую культуру, за сваю родную зямлю, за сваю нацыянальную чэсць і незалежнасць.

Многа сотняў тысяч беларусаў самааддана змагаюцца ў радах Рабоча-Сялянскай Чырвонай Арміі, плячом да пляча з усімі народамі Савецкага Саюза супроць агульнага смяртэльнага ворага — гітлераўскіх захопнікаў.

Савецкі Саюз ведае і ўшаноўвае герояў Савецкага Саюза, доблесных сыноў беларускага народа, патрыётаў нашай Радзімы — двойчы Героя Савецкага Саюза Грыцаўца, Героя Савецкага Саюза генерала Даватара, легендарнага лётчыка капітана Гастэла, снайпера Ф. Смалячкова, лётчыкаў Талаліхіна, Антоненка, Каўшарава, танкіста Палаўчэню, Герояў Савецкага Саюза партызан Бумажкова, Паўлоўскага, Сільніцкага і многіх другіх.

Беларусы разгарнулі з вялізнай сілай партызанскую барацьбу. Тысячы партызанскіх атрадаў гromяць камунікацыі праціўніка, знішчаюць жывую сілу, знішчаюць тэхніку, базы і штабы ворага.

У Беларусі нямецка-фашысцкія захопнікі даведаліся, што такое народная помста. Яны зразумелі, з якім незвычайным праціўнікам яны маюць справу. Гэта барацьба ўсё мацней разгараецца з кожным днём. Беларусы пакляліся не скласці зброі да таго часу, пакуль апошні нямецкі салдат не знікне з нашай савецкай зямлі, і мужны беларускі народ гэтае сваё слова стрымае.

З высокай трыбуны Вярхоўнага Савета, ад імені беларускага народа заяўляю, што міжнародныя акты Савецкага Урада, Дагавор з Вялікабрытаніяй і Пагадненне са Злучанымі Штатамі Амерыкі сустрэты нашым народам з вялікім задавальненнем і поўнасьцю адабраюцца.

Адзінства поглядаў свабодалюбівых краін па пытаннях вядзення вайны, ясная перспектыва цеснага супрацоўніцтва народаў пасля пераможнай вайны, усё, што ўвасоблена ў гэтым баявым саюзе вялікіх народаў, усяляе ў нас новыя сілы і ўпэўненасць у поўным разгроме ворага ў 1942-м годзе.

Няхай жыве пабеданосны саюз вялікіх дэмакратыяў свету!

Няхай жыве арганізатар і правадыр пабеданоснай барацьбы народаў Савецкага Саюза — наш таварыш СТАЛІН. (Бурныя апладысменты).

### НАЛЁТ АНГЛІЙСКАЙ АВІАЦЫІ НА ЭМДЭН І ГАУР

ЛОНДАН. У паведамленні англійскага міністэрства авіяцыі гаворыцца, што ўночы на 21 чэрвеня буйнае злучэнне англійскіх бамбардыроўшчыкаў зрабіла налёты на Эмдэн і іншыя аб'екты ў Паўночна-Заходняй Германіі. Акрамя таго, падвергліся бамбардыроўцы аэрадромы ў Галандыі.

Удзень 20 чэрвеня бамбардыроўшчыкі ў суправаджэнні многіх эскадрылій знішчалі зрабілі налёты на аб'екты Гаўра. У гэты-ж дзень англійскія знішчальнікі зрабілі налёты на Булонь і Кале, а таксама на раён Дзюнкерка.

СОВЕЦКІ САЮЗ, АНГЛІЯ І ЗЛУЧАНЫЯ ШТАТЫ АМЕРЫКІ ПОУНАСЦЮ ДАГАВАРЫЛІСЯ У АДНОСІНАХ НЕАДКЛАДНЫХ ЗАДАЧ СТВАРЭННЯ ДРУГОГА ФРОНТА У ЕВРОПЕ У 1942 ГОДЗЕ. ГЭТЫ ГОД БУДЗЕ ГОДАМ КАНЧАТКОВАГА РАЗГРОМА ГІТЛЕРАўСКАЙ ГЕРМАНІІ.

БЕЛАРУСКІ НАРОД! УЗМАЦНЯЙ ПАРТЫЗАНСКУЮ ВАЙНУ У ТЫЛУ ВОРАГА, БЯЗЛІТАСНА ПОМСЦІ ФАШЫСЦКІМ ЗАБОЙЦАМ! ДАПАМАГАЙ НАШАЙ РОДНАЙ ЧЫРВОНАЙ АРМІІ ПАСКОРЫЦЬ РАЗГРОМ НЯМЕЦКА-ФАШЫСЦКІХ АКУПАНТАУ!

## На фронтах Айчыннай вайны

На працягу апошніх дзён нашы войскі на Харкаўскім напрамку адбілі многа атак праціўніка.

На Севастопальскім участку фронту прадаўжаліся жорсткія баі. Усе атакі немцаў адбіты з вялікімі для іх стратамі.

За прайшоўшы тыдзень,

з 14 па 20 чэрвеня ўключна, у паветраных баях, на аэрадромах праціўніка і агнём зніжэння артылерыі знішчана 264 нямецкіх самалёты. Нашы страты за гэты-ж час — 103 самалёты.

Нашым караблём у Барэнцавым моры затоплены транспарт праціўніка водазмяшчэннем 15 тысяч тон.



### Палкоўнік Платон Міхалёў

Радзіўся і вырас Платон Юр'евіч на Аршаншчыне.

Мінула многа гадоў. Амаль паўвека пражыў Платон Юр'евіч, ад радавога байца да палкоўніка даслужыўся, а дні маленства, бацькаўскія мясціны стаяць перад ім, чаруюць сэрца, клічуць да сябе.

З новай сілай абудзілася ў сэрцы палкоўніка заміланне да беларускага краю, з новай магутнасцю ўспыхнула нянавісць да ворага, калі на Беларусь насунулася нямецкая навала.

Любоў да бацькаўшчыны і ярасць да ворага дала яму сілы да барацьбы з чужынцамі.

Ён мужна ўступаў у бой і выходзіў пераможцам нават тады, калі сілы ворага былі ўтрая большыя. Ён браніраваным танкавым кулаком крышыў нямецкія машыны, танкі на зямлі беларускай. Ён, як камандзір ударнай танкавай групы, умелымі маневрамі заўсёды наносіў ворагу знішчальныя ўдары там, дзе вораг не чакае.

Гранд'ёзны танкавы бой разыграўся пад горадам N,

Маскоўскай абласці. На савецкія рубяжы эшалон за эшалонам лезлі варожыя танкі. Палкоўнік Міхалёў магутнымі ўдарамі стрымліваў браніраваныя страшыдлы. Стратэгія і тактыка палкоўніка былі такія гібкія, зваротлівыя, а мужнасць і воля да барацьбы такія непакісныя, што вораг у разгубленасці кожны раз каціўся назад, пакідаючы на полі бою пылаючыя і падбітыя танкі, горы салдат і афіцэраў.

Палкоўнік Міхалёў знаў наказ вялікага Сталіна, наказ радзімы:

— Не адступаць! Жыццём і крывёю адстаяць Маскву!

І палкоўнік быў верны вялікаму, свяшчэннаму наказу. Ён не адступіў. Ён грознымі савецкімі танкамі разбіў ворага і рэшткі недабітых фрыцаў пагнаў назад, на Захад.

За храбрасць і баявое майстэрства Савецкі Урад узнагародзіў яго ордэнам Чырвонага Сцягу.

## Міжнародная інфармацыя

### ПРАБЫВАННЕ ЧЭРЧЫЛЯ У ЗША

Прыбыўшы ў ЗША прэм'ер-міністр Вялікабрытаніі Чэрчыл у сваіх нарадах з прэзідэнтам Рузвельтам заняты рашэннем неадкладных пытанняў вядзення вайны і забеспячэння перамогі.

Амерыканскі друк адзначае, што «на першым плане перагаво-

раў стаіць пытанне аб наступленні супроць немцаў. Той факт, што Чэрчыл суправаджаюць генерал Алан Брук і генерал Ісмей, дае падставу меркаваць, што наземныя аперацыі з'явіцца асноўнай праблемай, якая будзе абмяркоўвацца імі».

### ГІБЕЛЬ УРАДЖАЮ У ГЕРМАНІІ

СТАКГОЛЬМ. Нямецкая газета ў сувязі з гібеллю велізарнай часткі пасеваў азімых піш, што «нельга спадзявацца, што ўраджай 1942 года палепшыцца становішча Германіі». У Германіі сёлета вымерзла азімых пасеваў звыш 2 мільёнаў га.

Германскія ўлады ўжо занепакоены тым, што для асенняй сяўбы не хопіць насення. У сувязі з гэтым аб'яўлена, што ўвесь азімы ячмень і азімая пшаніца з ураджаю 1942 года канфіскауюцца для асенняй сяўбы. Выкарыстанне ўраджаю для іншых мэт сурова забаронена.



# ПАРТЫЗАНЫ БЕЛАРУСІ!

МНОЖЦЕ СВАЕ БАЯВЫЯ ПОСПЕХІ! МАЦНЕЙ ГРАМІЦЕ НЯМЕЦКІХ АКУПАНТАЎ

## Загартаваны у баях

Наш атрад як баявая адзінка вырас і загартаваўся ў баях з нямецкімі акупантамі.

У многіх насялёных пунктах нашы партызаны прымуслі ўцякаць значна большыя сілы праціўніка. Сотні немцаў былі знішчаны атрадам.

Мы добра ўзброены трафейнай зброяй: у нас ёсць вінтоўкі, аўтаматы, ручныя і станкавыя кулямёты, мінамёты і нават гарматы.

Да чаго-ж былі здзіўлены немцы, калі мы аднойчы ў глыбокім тыле ворага пачалі гарматны абстрэл гарнізона аднаго буйнага насялёнага пункта.

Немцы адказалі інтэнсіўным агнём з гармат і мінамётаў, але на другі дзень мы зноў абстрэлі фашыстаў з гармат яшчэ большага калібру.

Гразой для фашыстаў з'яўляюцца многія партызаны нашага атрада. Раман М., якога злавілі былі немцы, забіў двух канваіраў і вярнуўся ў атрад. Фашысты расстрэлі Раманавага бацьку. Жорстка сын адпомсціў за яго смерць. У шматлікіх баях ён знішчыў ні адзін дзесятак немцаў.

Разведчык Пётр В. праявіў сябе як ініцыятыўны, смелы і храбры партызан.

Снайпер У. мае на сваім бягучым рахунку каля 70 знішчаных фрыцаў. 5-6-10 і

нават больш забітых немцаў у дзень — вось нормы яго партызанскай «выпрацоўкі».

За апошні час узмацніўся прыток беларускіх дзяўчат у наш атрад. Да нас прыйшла Поля В., Матруна К. і іншыя. Бясстрашная партызанка-разведчыца Поля В. удзельнічала ў баях, вінтоўкай і гранатай біла немцаў.

Героём паказаў сябе ў баях з нямецкімі акупантамі Іван С. Былы настаўнік, ён змяніў кнігу на вінтоўку і бязлітасна б'е фашыстаў. У часе адной сутычкі з гітлераўцамі Іван адцін стрымліваў націск 60-ці фрыцаў, гранатай знішчыў многа немцаў, у тым ліку аднаго афіцэра.

Фашысты кідаюць супроць нашага атрада значныя сілы. Яны стараюцца выбіць атрад з занятых пазіцый.

Мы працягваем наносіць усё больш і больш моцныя ўдары па нямецкіх захопніках.

У ноч на 1 мая атрад знішчыў нямецкі склад і кулямётны разлік. 23 мая былі ўзарваны дзве цыстэрны з гаручым. 25 мая мы затопілі баржу з прадуктамі і боепрыпасамі.

Наш атрад будзе і ў далейшым бязлітасна знішчаць нямецкіх акупантаў.

Грыгорый К., камандзір партызанскага атрада.

## Налёт на нямецкі гарнізон

Разведка данесла камандзіру атрада тав. Данілу Н., што ў вёсцы З. знаходзіцца да 150 немцаў, 2 гарматы, 4 кулямёты і 300 коней для арміі.

Камандзір вырашыў зрабіць напад на нямецкі гарнізон. У ноч з 28 на 29 мая атрад па сігналу разведчыкаў, якія першымі ўварваліся ў вёску, распачаў ура-

ганны агонь з кулямётаў, мінамётаў і аўтаматаў. Гармата немцаў не паспела зрабіць ніводнага стрэлу, бо прыслуга была перабіта.

Партызаны, апрача таго, разграмілі каравульнае памяшканне, у якім забілі да 40 фашыстаў, захапілі трафей.

Атрад без страт вярнуўся на базу.

## ЗНІШЧЕНА 38 ТАНКАЎ І 600 НЕМЦАЎ

Увесь беларускі народ павінен ведаць аб бяспрыкладным гераізме шасці партызан з атрада тав. Е.

Нядаўна яны на перагоне Мінск—Барысаў пусцілі пад адкос 4 эшалоны з узбраеннем і войскамі ворага.

Загінула 600 нямецкіх салдат і афіцэраў.

Знішчана 38 нямецкіх танкаў.

Слава смельчакам-партызанам!

## ДУША АТРАДА

Партыйны сход беларускага партызанскага атрада, якім кіруе ордэнаносец Ягор К., адкрыўся роўна ў 6 гадзін вечара. Комуністы і беспартыйныя партызаны рассяліся на свежай траўцы пад зялёнай ліствой шырокіх ліп. Сярод іх 8 ордэнаносцаў, герояў айчыннай вайны, праявіўшых у барацьбе з нямецка-фашысцкімі захопнікамі доблесць і мужнасць. Тут — пажылыя і юнакі, мужчыны і жанчыны, парознаму апанутыя, але з выпраўкай байцоў адной народнай арміі. Яны прышлі сюды з перадавой лініі агня, многія толькі што вярнуліся з баявых аперацый.

На абвестцы дня хвалючае пытанне — прыём ў рады слаўнай большэвіцкай партыі. Сакратар пярвічнай партарганізацыі атрада тав. Б. зачытвае заяву партызана Ягора Н. аб прыёме яго ў члены КП(б)Б. Гэта былы баец узвода разведкі. За час знаходжання ў атрадзе ён паказаў сябе мужным, бясстрашным воінам. Яго неаднаразовыя разведвальныя даныя прадстаўлялі вялікую каштоўнасць і спрыялі паспяхавому правядзенню аперацый.

Комуністы адзінадушна задаволілі просьбу тав. Н., прыняўшы яго ў перадавы атрад рабочага класа.

Другая заява аб прыёме кандыдатам ў члены партыі — камандзіра партызанскага атрада Ягора К. Партызаны ведаюць яго, як

смелага кіраўніка, загартаванага ў баях барацьбіта. Яшчэ будучы радавым байцом-кулямётчыкам, т. К. сам расстрэляў 10 фашыстаў і аднаго салдата ўзяў ў палон. Яго атрад правёў вялікую баявую работу, вызваліў дзесяткі насялёных пунктаў. У раёне сяла Д. аднойчы было забіта 263 фашысты. У другі раз яго байцы, выганяючы немцаў з вёскі, знішчылі 100 салдат, у трыці—200. Усяго яны ўжо знішчылі 650 фашыстаў.

Комуністы аднагалосна прынялі кандыдатам у члены партыі мужаага партызана Ягора К.

На сходзе ў кандыдаты партыі таксама была прынята маладая партызанка Марыя Л., камандзір узвода Сцяпан Ш. і праслаўлены разведчык тав. В. Усе яны на справе апраўдваюць высокае званне комуніста.

Сход закончыўся. Комуністы атрымалі баявыя заданні на бліжэйшы час. Камісар атрада тав. Фама Н. расказаў аб новай прадстаўчай адказнай аперацыі і вызначыў ў ёй месца кожнага большэвіка.

Устанавілася правіла — там, дзе комуністы — там перамога. І гэта невыпадкова. Комуністы — партызаны з'яўляюцца надзейнымі, перадавымі байцамі, а партыйная арганізацыя — душой партызанскага атрада.

Якуб КАЧАН,  
Н-скі партызанскі атрад, Беларусь.

## ПАРТЫЗАНЫ ПАРАЛІЗУЮЦЬ ЧЫГУНАЧНЫ РУХ

На адным перагоне скай чыгункі ў апошніх днях мая партызаны атраварыша К. перагаралі дарогу варожым эшалам. Яны ўзарвалі і разабчыгуначнае палатно ў гіх месцах. На дарозе срыўся затор, рух паязбы ў паралізаваны.

Каб адрамантаваць дарогу, немцы накіравалі дабуранага ўчастка рамонтна-адбудовы поезд. Камандзір партызанскага атрада прадбачыў гэта і паклаціўся, каб рамонтны поезд не дайшоў да месца значэння.

Рамонтны поезд шлоў вызначанаму маршруту. Дзесьці аварыя асталося сім мала, калі раптоўна радаўся выбух страшнай сілы.

Увесь поезд, усе брыгады і ахова ўзялі ў паветра.

ГОМЕЛЬ. (Наш карэспандэнт).

## СОРАК ВОСЕМ ВАГОНА З ФАШЫСТАМІ — ПАД АДКОС

Партызаны Віцебшчыны наносіць сакрушальныя ўдары па шляхах зносін, які карыстаюцца нямецка-фашысцкімі захопнікамі. Нядаўскі партызанскі атрад пусціў пад адкос поезд з 48 вагонаў на лініі Віцебск—Полацк. Увесь поезд, вёз на фронт гітлераўскіх бандытаў, поўнасцю знішчаны.

ВІЦЕБСК. (Наш. карэспандэнт).

## НА АКУПІРАВАНАЙ ЗЯМЛІ

Фашысты «абяцаюць» крыць у Мінску адноно, а шуму робяць на ўсё Беларусі. Яны ўрачыапаваўшлі жыхароў горада «Нарэшце, пасля вялікай цяжкасцей, у чэрвені Мінску адчыняецца кіно-тэатр пад назвай «Беларускае кіно». Фільмы буду дэманстрыравацца два разы на тыдзень — у суботу і ў дзеля. Гэтым будзе задаволена патрэба мінчан мастацтва».

Нахабныя ідыёты! Яны хваляцца адным нікчэмным кіно-тэатрам на ўвесь горад Мінчан гэтым не купілі. Яны добра памятаюць, што пры савецкай уладзе Мінску было шэсць тэатраў, цырк, канцэртныя залы і дзесяткі кіно-тэатраў.

Жудасныя разбурэнні, які ўчынілі акупанты ў Віцебску, прыводзяць у жах не ват саміх нямецкіх салдат. Нямецкі палонны Людвіг Штратх заяўляе, што таксама разбуранага і, не жаючы на гэта, такога прагожага горада, ён яшчэ бачыў.

РЕДАКЦЫЙНАЯ КАЛІЯ  
30740.

## ДУБОВАЯ ГАЛАВА І САБАЧАЯ НАТУРА

напісаў слязлівае данясенне свайму начальніку:

«Захоп і знішчэнне гэтых найдрабнейшых партызанскіх груп з'яўляецца немагчымым».

А генерал Роквеса паслаў шырайшае данясенне вышэйшаму камандаванню, у якім ныві, што: «У асабе партызан мы сустрэлі вельмі дзейнага, рухавата і ірашучага праціўніка, які выдатна ўмее карыстацца мясцовасцю і, дзейнічаючы ў сваёй уласнай краіне, падтрымліваецца насельніцтвам. Мы павінны навучыцца такой-жа спрытнасці і рухавасці, якімі ўладаюць партызаны...»

Прыемна чытаць гэтае данясенне нямецкага генерала Роквеса аб тым, што беларускія партызаны не даюць яму спакою, і што ён марыць хоць каб як небудзь падвучыцца ў партызан ваяваць. У такой-жа меры прыемна бачыць, што нашы балоты ўсцілаюцца нямецкім дубом.

Пакуль гэтыя данясенні дайшлі да вышэйшага нямецкага камандавання, яны апынуліся ў руках партызан, разам з нямецкім штабам. У гэтай сваёй новай аперацыі, партызаны, як людзі гнуткія і розумныя і сілай, добра-

сумленна падцвердзілі данясенне генерала Роквеса, што яны не даюць немцам спакою. Што праўда, то праўда. Супроць фактаў не пойдзеш. Нямецкага ап'янення ваяўнічым духам занадта мала перад цвярозым ваяўнічым духам савецкіх людзей, якія любяць сваю Радзіму, як людзі, тады калі нямецкія зграі навучаны быць адданымі Гітлеру як сабакі.

Нездарма Гітлер з скурывылазіў, каб укласі ў нямецкага салдата сабачую натуру. Собакае сумленне памагае нямецкаму салдату грабіць і забіваць жанчын і дзяцей. Собакая рухавасць языка памагае Гебелсу весці сваю прапаганду. Нямецкія загады і паведамленні можна ўпусціць у адно вухо і тут-жа выпусціць праз другое і ад гэтага яшчэ большай карысць будзе.

У Сіроцінскім раёне на Віцебшчыне немцы навывешвалі многа загадаў і паведамленняў. У адной такой паперцы напісана, што савецкія войскі ўсе як ёсць знішчаны і партызаны ўсе перапоўнены. А ў другой паперцы, тут-жа побач гэтай, загад аб тым, каб усе, хто толькі там жыве,

памагалі немцам лавіць і знішчаць партызан.

Як усяму свету вядома, сабака брэша, не думаючы. Нямецкаму салдату загадана быць верным фюрэру як сабака, і барані божа, каб не думаць. Гебелс брэша, не думаючы. Не думаючы, нямецкія каманданты пішучы і вывешваючы свае загады. Бо каб сіроцінскі камандант думаў, ён ведаў-бы што няма ніякай патрэбы лавіць партызан, калі яны, як ён пісаў, пералоўлены. Але дзе ўжо яму думаць, калі ён дрыжыць ад страху.

Затое нашы людзі думаюць. Яны ведаюць цану і нямецкаму загаду, і самому немцу. Цана яму грош, таксама як і яго загаду, як яго дубовай галаве, як яго сабачай натуре. Яго галава пачынае думаць толькі тады, калі ён здыхае ад партызанскай кулі нашага чалавека. Такім парадкам да кожнага немца ў нашай зямлі рана ці позна з'яўляецца патрэба падумаць, але думаць тады яму ўжо занадта позна. Таксама як позна нямецкаму генералу Роквесе прыйшла ў галаву думка навучыцца ваяваць у нашых партызан.

У чалавека можа вучыцца толькі чалавек. Дубіна-ж з сабачай натурай праходзіла навуку ў Гітлера, Гімлера і Гебелса.

Кузьма ЧОРНЫ.